
śrī rudram

camakam

*typeset using L^AT_EX 2_ε and
pdfL^AT_EX*

©September 2004

śrī rudrapraśnaḥ

|| namakam ||

|| *laghunyāsaḥ* ||

Oṃ athātmānaṃ śivātmānaṃ śrīrudrarūpaṃ dhyāyet ||
śuddhasphaṭikasamkāśaṃ trinetraṃ pañcavaktrakaṃ |
gaṅgādharaṃ daśabhujāṃ sarvābharaṇabhūṣitaṃ ||
nīlāgrīvaṃ śaśāṅkāṅkaṃ nāgayaḥjñopavītinam |
vyāghracarmottarīyaṃ ca vareṇyamabhayaḥpradam ||
kamaṇḍalvakṣasūtrāṇāṃ dhāriṇaṃ śūlapāṇinam |
jvalantaṃ piṅgalaḥjaṭāśikhāmudyotadhāriṇam ||
vṛṣaskandhasamārūḍhaṃ umādehārdhadhāriṇam |
amṛtenāplutaṃ śāntaṃ divyabhogasamanvitaṃ ||
digdevatāsamāyuktaṃ surāsuranamaskṛtam |
nityaṃ ca śāsvataṃ śuddhaṃ dhruvamakṣaramavyayam ||
sarvavyāpinamīśānaṃ rudraṃ vai viśvarūpiṇam |
evaṃ dhyātvā dvijassamyak tato yajanamārabhet ||
athāto rudrasnānārcaṇābhīṣekavidhiṃ vyākhyāsyāmaḥ |
ādita eva tīrthe snātvā udetya śuciḥ prayato brahmacārī
śuklavāsā devābhimukhaḥ sthitvā ātmani devatāḥ sthāpayet ||

prajanane brahmā tiṣṭhatu | pādayorviṣṇustiṣṭhatu |
hastayorharastiṣṭhatu | bāhvorindrastiṣṭhatu |
jaṭhare'gnistiṣṭhatu | hṛdaye śivastiṣṭhatu |
kaṇṭhe vasavastiṣṭhantu | vaktre sarasvatī tiṣṭhatu |
nāsikayorvāyustiṣṭhatu | nayanayoścandrādityau tiṣṭhetām |
karṇayoraśvinau tiṣṭhetām | lalāṭe rudrāstiṣṭhantu |
mūrdhnyādityāstiṣṭhantu | śirasi mahādevastiṣṭhatu |
śikhāyām vāmadevastiṣṭhatu | pṛṣṭhe pinākī tiṣṭhatu |
purataḥ sūlī tiṣṭhatu | pārśvayoḥ śivāśaṅkarau tiṣṭhetām |
sarvato vāyustiṣṭhatu |
tato bahiḥ sarvato'gnirjvālāmālāparivṛtastiṣṭhatu |
sarveṣvaṅgeṣu sarvā devatā yathāsthānaṃ tiṣṭhantu |
māṃ rakṣantu ||

agnirmé vāci śrītaḥ | vāgdhṛdaye |
hṛdayaṃ mayi | ahamamṛte | amṛtaṃ brahmaṇi |
vāyurmē prāṇe śrītaḥ | prāṇo hṛdaye |
hṛdayaṃ mayi | ahamamṛte | amṛtaṃ brahmaṇi |
sūryó me cakṣuṣi śrītaḥ | cakṣurhṛdaye |
hṛdayaṃ mayi | ahamamṛte | amṛtaṃ brahmaṇi |
candramā me manāsi śrītaḥ | mano hṛdaye |
hṛdayaṃ mayi | ahamamṛte | amṛtaṃ brahmaṇi |

diśo me śrotre śritāḥ | śrotraṁ hṛdaye |
hṛdayaṁ mayi | ahamamṛte | amṛtaṁ brahmaṇi |
āpo me retasi śritāḥ | reto hṛdaye |
hṛdayaṁ mayi | ahamamṛte | amṛtaṁ brahmaṇi |
pṛthivī me śarīre śritāḥ | śarīraṁ hṛdaye |
hṛdayaṁ mayi | ahamamṛte | amṛtaṁ brahmaṇi |
ośadhivanaspatayo me lomāsu śritāḥ | lomāni hṛdaye |
hṛdayaṁ mayi | ahamamṛte | amṛtaṁ brahmaṇi |
indro me balē śritāḥ | balaṁ hṛdaye |
hṛdayaṁ mayi | ahamamṛte | amṛtaṁ brahmaṇi |
parjanya me mūrdhni śritāḥ | mūrdhā hṛdaye |
hṛdayaṁ mayi | ahamamṛte | amṛtaṁ brahmaṇi |
īśāno me manyau śritāḥ | manyurhṛdaye |
hṛdayaṁ mayi | ahamamṛte | amṛtaṁ brahmaṇi |
ātmā mā ātmani śritāḥ | ātmā hṛdaye |
hṛdayaṁ mayi | ahamamṛte | amṛtaṁ brahmaṇi |
punārma ātmā punarāyurāgāt |
punaḥ prāṇaḥ punarākūtamāgāt |
vaiśvānaro raśmibhīrvāvṛdhānaḥ |
antastiṣṭhatvamṛtāsya gopāḥ |

|| *nyāsaḥ* ||

asya śrīrudrādhyāyaprasnamahāmantrasya
aghora ṛṣiḥ anuṣṭup chandaḥ
saṅkarṣaṇamūrtisvarūpo yo 'sāvādityaḥ
paramapurusaḥ sa eṣa (mr̥tyuñjaya)rudro devatā ||

namaḥ śivāyeti bījam |

śivatarāyeti śaktiḥ |

*mahādevāyeti kilakam |

śrīsāmbasadāśivaprasādasiddhyarthe jape viniyogaḥ || 1 ||

karanyāsaḥ

Oṃ agnihotrātmane aṅguṣṭhābhyāṃ namaḥ |

darśapūrṇamāsātmane tarjanībhyāṃ namaḥ |

cāturmāsyātmane madhyamābhyāṃ namaḥ |

nirūḍhapaśubandhātmane anāmikābhyāṃ namaḥ |

jyotiṣṭomātmane kaniṣṭhikābhyāṃ namaḥ |

sarvakratvātmane karatalakarapṛṣṭhābhyāṃ namaḥ || 2 ||

*namaḥ somāyeti kilakam | somāskandhaparameśvaraprasādasiddhyarthe jape
viniyogaḥ

hṛdayādi aṅganyāsaḥ

agnihotrātmāne hṛdayāya namaḥ |
darśapūrṇamāsātmāne śīrase svāhā |
cāturmāsyātmanē śikhāyai vaṣaṭ |
nirūḍhapaśubandhātmanē kavacāya huṃ |
jyotiṣṭomātmanē netratrāyāya vaṣaṭ |
sarvakratvātmanē astrāya phaṭ |
bhūrbhuvassuvaromīti digbandhaḥ || 3 ||

dhyānam

āpātālanabhaḥsthalāntabhuvanabrahmāṇḍamāvisphura-
jjyotiḥ sphāṭikalingamaulivilasat pūrṇenduvāntāmṛtaiḥ |
astokāplutamekamīsamāniśaṃ rudrānuvākāñjapan
dhyāyedīpsitasiddhaye dhruvapadaṃ[†]vipro[‡]bhiṣiñjecchivam || 4 ||

[‡]pīṭhaṃ yasya dharitrī jaladhakalaśaṃ liṅgamākāśamūrṭiṃ
nakṣatraṃ puṣpamālyaṃ grahagaṇakusumaṃ candravahnyarkanetraṃ |
kukṣiḥ saptasamudraṃ bhujagiriśikharaṃ saptapātālapādaṃ
vedaṃ vaktraṃ ṣaḍaṅgaṃ daśadaśī vasaṇaṃ divyalingaṃ namāmi || 5 ||

[†] siddhaye 'drutapadaṃ

[‡] this *ślōkam* is not found in some texts.

brahmāṇḍavyāptadehā bhasitahimarucā bhāsamānā bhujaṅgaiḥ
kaṅthe kālāḥ kapardākalitaśaśikalāścaṇḍakodaṇḍahastāḥ |
tryakṣā rudrākṣamālāḥ prakāṭitavibhavāḥ[§]śāmbhavā mūrtibhedā
rudrāḥ śrīrudrasūktaprakāṭitavibhavā naḥ prayacchantu saukhyam || 6 ||

upacāram

laṃ - pṛthivyātmane gandhaṃ samarpayāmi |
haṃ - ākāśātmane puṣpaiḥ pūjayāmi |
yaṃ - vāyvātmane dhūpamāghrāpayāmi |
raṃ - agnyātmane dīpaṃ darśayāmi |
vaṃ - amṛtātmane amṛtaṃ mahānaivedyaṃ nivedayāmi |
saṃ - sarvātmane sarvopacārapūjāṃ samarpayāmi || 7 ||

śrī mahāgaṇapati dhyānam

Oṃ gaṇānāṃ^u tvā gaṇapātiṃ havāmahe
kaṃviṃ kāvīnāmupamaśrāvastamam |
jyeṣṭharājaṃ brahmaṇāṃ brahmaṇaspata
ā naḥ śṛṇvannūtibhissīda sādānam ||
mahāgaṇapataye namaḥ || 8 ||

[§] praṇatabhayaharāḥ

śānti pāthah

śaṃ ca me mayāśca me priyaṃ ca me 'nukāmaśca me
kāmaśca me saumaṇasaśca me bhādraṃ ca me śreyāśca me
vasyāśca me yaśāśca me bhagāśca me draviṇaṃ ca me
yaṅtā ca me dhartā ca me kṣemaśca me dhṛtiśca me
viśvaṃ ca me mahāśca me saṃviccā me jñātraṃ ca me
sūśca me praśūśca me siraṃ ca me layaśca ma ṛtaṃ ca me
'mṛtaṃ ca me 'yākṣmaṃ ca me 'nāmayacca me jīvātūśca me
dīrghāyutvaṃ ca me 'namitraṃ ca me 'bhāyaṃ ca me sugaṃ ca me
śāyanaṃ ca me sūṣā ca me sudinaṃ ca me || 9 ||

Oṃ śāntiḥ śāntiḥ śāntiḥ ||

|| *śrīrudrapraśnaḥ namakam* ||

|| *Oṃ namo bhagavatē rudrāya* ||

Oṃ namāste rudra maṇyavaḥ utota iṣave namāḥ |
namāste astu dhanvane bāhubhyaṃṛta te namāḥ || 1.1 ||

yā ta iṣuḥ śivatāmā śivaṃ babhūva te dhanuḥ |
śivā śaravyā yā tava tayā no rudra mṛdaya || 1.2 ||

yā te rudra śivā tanūraghorā pāpakāśinī |
tayā nastānuvā śantāmayā girīsaṃtābhicākaśīhi || 1.3 ||

yāmiṣuṃ girīsaṃtā haste bibharṣyastāve |
śivāṃ girītra tāṃ kuru mā hiṃsīḥ puruṣaṃ jagat || 1.4 ||

śivena vacāsā tvā girīśācchāvādāmasi |
yathā naḥ sarvamijjagādayakṣmaṃḥ sūmanā asāt || 1.5 ||

adhyāvocadadhivaktā prāthamo daivyoḥ bhīṣak |
ahīṃśca sarvāñjambhayan[¶]sarvāśca yātudhānyāḥ || 1.6 ||

asau yastāmro āruṇa uta babhruḥ sūmaṅgalāḥ |
ye cemāṃrudrā abhitō dikṣu śrītāḥ

[¶] sarvāñjambhayantsarvāśca

sāhasraśo'vaiṣāṃ heḍā īmahe || 1.7 ||

asau yó'vasarpāti nīlāgrīvo vilōhitaḥ |

utainaṃ gopā adṛśannadṛśannudahāryaḥ |

utainaṃ viśvā bhūtāni sa dr̥ṣṭo mṛdayāti naḥ || 1.8 ||

namó astu nīlāgrīvāya sahasrākṣāyā mīdhuṣē |

atho ye āsya satvāno'haṃ tebhyo'karannamaḥ || 1.9 ||

pramuñca dhanvānastvamubhayorārtniyorjyām |

yāścā te hastaḥ iśavaḥ parā tā bhāgavo vapa || 1.10 ||

avatatya dhanustvaṃ sahasrākṣa śatēsudhe |

niśīryā śalyānāṃ mukhā śivo naḥ sumanā bhava || 1.11 ||

vijyaṃ dhanuḥ kapardino viśālyo bāṇāvāṃ uta |

anēśannasyeṣāva ābhurāsyā || niṣaṅgathiḥ || 1.12 ||

yā té hetirmīdhuṣṭamaḥ hastē babhūvā te dhanuḥ |

tayā'smānviśvatastvamāyākṣmayā paribbhujā || 1.13 ||

namāste astvāyūdhāyānātātāya dhṛṣṇavē |

ubhābhyāmuta te namó bāhubhyāṃ tava dhanvāne || 1.14 ||

pari te dhanvāno hetiraśmānvṛṇaktu viśvataḥ |

|| niṣaṅgathiḥ

atho ya iṣudhistavāre aṣmannidhehi tam || 1.15 ||

śambhāve namaḥ |

namāste astu bhagavan viśveśvarāyā mahādevāyā tryambakāyā

tripurāntakāyā trikāgnikālāyā kālāgnirudrāyā

nīlakaṇṭhāyā mṛtyuñjayāyā sarveśvarāyā

sadāśivāyā śrīmanmahādevāyā namaḥ || 2.0 ||

namo hirāṇyabāhave senānyē diśāṃ ca patāye namo namo

vṛkṣebhyo harikeśebhyaḥ paśūnāṃ patāye namo namaḥ

saspiñjarāya tviṣimate pathināṃ patāye namo namo

babhluśāyā vivyādhine 'nnānāṃ patāye namo namo

harikeśāyopavitinē puṣṭānāṃ patāye namo namo

bhavasya hetyai jagatāṃ patāye namo namo

rudrāyātātāvine kṣetrānāṃ patāye namo namaḥ

sūtāyāhāntyāya vanānāṃ patāye namo namo (namaḥ) || 2.1 ||

rohītāya sthapatāye vṛkṣānāṃ patāye namo namo

mantrinē vāñijāya kakṣānāṃ patāye namo namo

bhuvanṭayē vārivaskṛtāya uśādhināṃ patāye namo nama

uccairghośāyākṛandayāte pattināṃ patāye namo namaḥ

kṛtsnavītāya dhāvāte satvānāṃ patāye namaḥ || 2.2 ||

namaḥ saḥamānāya nivyaḍhinā avyaḍhinināṃ patāye namo namaḥ

kakubhāyā niṣaṅgiṇē stenānām patāye namo namo
niṣaṅgiṇā iṣudhimate taskārānām patāye namo namo
vañcāte parivañcāte stāyūnām patāye namo namo
nicerave paricarāyārānyānām patāye namo namaḥ
sr̥kā vibhyo jighāṁsadbhyo muṣṇatām patāye namo namo
'sīmadbhyo naktam carādbhyaḥ prakṛtānām patāye namo nama
uṣṇīṣiṇē giricarāyā kulūncānām patāye namo nama (namaḥ) || 3.1 ||

iṣūmadbhyo dhanvāvibhyaśca vo namo nama
ātānvānebhyaḥ pratidadhānebhyaśca vo namo nama
āyacchādbhyo viṣṛjadbhyaśca vo namo namo
'syādbhyo viddhyādbhyaśca vo namo nama
āsīnebhyaḥ śayānebhyaśca vo namo namaḥ
svapadbhyo jāgrādbhyaśca vo namo nama-
stiṣṭhādbhyo dhāvādbhyaśca vo namo namaḥ
sabhābhyaḥ sabhāpātibhyaśca vo namo namo
aśvebhyo 'śvāpatibhyaśca vo namaḥ || 3.2 ||

nama āvyādhiṇibhyo vividhyāntībhyaśca vo namo nama
ugāṇābhyastrīṁhātībhyaśca vo namo namo
gr̥tsebhyo gr̥tsapātibhyaśca vo namo namo
vrātēbhyo vrātāpatibhyaśca vo namo namo

gaṇebhyó gaṇapátibhyaśca vo namo namo
virūpebhyo viśvarūpebhyaśca vo namo namo
mahadbhyaḥ kṣullakebhyaśca vo namo namo
rathibhyó rathebhyaśca vo namo namo rathēbhyo (rathēbhyaḥ) || 4.1 ||

rathápatibhyaśca vo namo namaḥ
senābhyaḥ senānibhyaśca vo namo namaḥ
kṣattrbhyaḥ samgrahītrbhyaśca vo namo nama
stakṣābhyo rathakārebhyaśca vo namo namaḥ
kulālebhyaḥ karmārebhyaśca vo namo namaḥ
puñjiṣṭēbhyo niṣādebhyaśca vo namo nama
iṣukṛdbhyó dhanvakṛdbhyaśca vo namo namo
mṛgayubhyaḥ śvanibhyaśca vo namo namaḥ
śvabhyaḥ śvapátibhyaśca vo namaḥ || 4.2 ||

namo bhavāyá ca rudrāyá ca namaḥ śarvāyá ca paśupatāye ca
namo nīlāgrīvāya ca śitikanṭhāya ca
namaḥ kapardiné ca vyūptakeśāya ca
namaḥ sahasrākṣāyá ca śatadhānvane ca
namo giriśāyá ca śipiviṣṭāyá ca
namo mīdhuṣṭāmāya ceṣumate ca
namo hṛasvāyá ca vāmanāyá ca

namó bṛhate ca varṣīyase ca
namó vṛddhāyā ca saṃvṛdhvāne ca || 5.1 ||

namo agriyāya ca prathamāyā ca
namā āśave cājirāyā ca
namaḥ śighriyāya ca śibhyāya ca
namā ūrmyāya cāvasvanyāya ca
namaḥ srotasyāya ca dvīpyāya ca || 5.2 ||

namo jyeṣṭhāyā ca kaniṣṭhāyā ca
namaḥ pūrvajāyā cāparajāyā ca
namo madhyamāyā cāpagalbhāyā ca
namo jaghanyāya ca budhniyāya ca
namaḥ sobhyāya ca pratisaryāya ca
namo yāmyāya ca kṣemyāya ca
namā urvāyāya ca khalyāya ca
namaḥ ślokyāya cā'vasānyāya ca
namo vanyāya ca kakṣyāya ca
namaḥ śravāyā ca pratisravāyā ca || 6.1 ||

namā āśuṣeṇāya cāśurāthāya ca
namaḥ sūrāya cāvabhindate ca
namo varmiṇe ca varūthinē ca

namó bilminé ca kavaciné ca

namáḥ śrutāyā ca śrutasenāyā ca || 6.2 ||

namó dundubhyāya cāhananyāya ca namó dhṛṣṇavé ca pramṛśāyā ca

namó dūtāyā ca prahitāyā ca namó niṣaṅginé ceṣudhimaté ca

namástikṣṇeṣāve cāyudhiné ca namáḥ svāyudhāyā ca sudhanvāne ca

namáḥ srutyāya ca pathyāya ca namáḥ kātyāya ca nīpyāya ca

namáḥ sūdyāya ca sarāsyāya ca namó nādyāya ca vaiśantāyā ca || 7.1 ||

namáḥ kūpyāya cāvaṭyāya ca namo varṣyāya cāvarṣyāyā ca

namó meghyāya ca vidyutyāya ca namā īdhriyāya cātapyāya ca

namo vātyāya ca reṣmiyāya ca

namó vāstavyāya ca vāstupāyā ca || 7.2 ||

namáḥ somāya ca rudrāya ca namástāmrāya cāruṇāyā ca

namáḥ śaṅgāya ca paśupatāye ca namā ugrāya ca bhīmāya ca

namó agrevadhāya ca dūrevadhāya ca

namó hanṭre ca hanīyase ca namó vṛkṣebhyo harikeśebhyo

namástārāya namásśaṃbhavé ca mayobhavé ca

namáḥ śaṃkarāya ca mayaskarāya ca

namáḥ śivāya ca śivatārāya ca || 8.1 ||

namastīrthyāya ca kūlyāya ca

namáḥ pāryāya cāvāryāya ca

namāḥ pratarāṇāya cottarāṇāya ca
namā ātāryāya cālādyāya ca
namaḥ śaspyāya ca phenyāya ca
namāḥ sikatyāya ca pravāhyāya ca || 8.2 ||

namā iriṇyāya ca prapathyāya ca
namaḥ kiṃśilāya ca kṣayaṇāya ca
namaḥ kapardinē ca pulastayē ca
namo goṣṭhyāya ca grhyāya ca
namastalpyāya ca gehyāya ca
namaḥ kātyāya ca gahvareṣṭhāya ca
namo hradayyāya ca niveṣpyāya ca
namaḥ pāṃsavyāya ca rajasyāya ca
namaḥ śuṣkyāya ca harityāya ca
namo lopyāya colapyāya ca || 9.1 ||

namā ūrvyāya ca sūrmyāya ca
namaḥ parṇyāya ca parṇasadyāya ca
namo 'paguramāṇāya cābhighṇate ca
namā ākhkhidate ca prakkhidate ca
namo vaḥ kirikebhyo devānāṃ hṛdayebhyo
namo vikṣṇakebhyo namo vicinvaṭkebhyo

namá ānirhatebhyo namá āmīvatkebhyaḥ || 9.2 ||

drāpe andhāspate daridrannīlālohita |
eṣāṃ puruṣāṇāmeṣāṃ pāsūnāṃ mā bhermāro mo eṣāṃ
kiṃcanāmāmat || 10.1 ||

yā té rudra śivā tanūḥ śivā viśvābhheṣajī |
śivā rudrasyā bheṣajī tayā no mṛḍa jīvasē || 10.2 ||

imāṅrudrāyā tavasē kapardinē kṣayadvīrāyā prabhārāmahe maṭim |
yathā naḥ śamasāddvipade catūspade viśvaṃ puṣṭaṃ grāmē
asminnanāturam || 10.3 ||

mṛḍā nō rudrota nō mayāskṛdhi kṣayadvīrāyā namāsā vidhema te |
yacchaṃ ca yoṣca manūrāyaje pitā tadāśyāma tavā rudra praṇītau || 10.4 ||

mā nō mahāntāmṛta mā nō arbhaḥkaṃ
mā na ukṣāntāmṛta mā nā ukṣītam |
mā nō 'vadhīḥ pītarāṃ mota mātarāṃ priyā mā
nāstanuvō rudra rīriṣaḥ || 10.5 ||

mānāstoḥ tanāye mā na āyūṣi mā nō goṣu
mā nō aśvéṣu rīriṣaḥ |
vīrānmā nō rudra bhāmito 'vadhīrhaṣīmānto
namāsā vidhema te || 10.6 ||

ārāttē goghna ūta pūruṣaghne kṣayadvīrāya

sumnamasme tē astu |

rakṣā ca nō adhi ca deva brūhyathā ca naḥ

śarmā yaccha dvībarhāḥ || 10.7 ||

stuhi śrūtaṃ gārtasadaṃ yuvānaṃ mṛganna bhīmamūpahaṭnumuḡram |

mṛdā jāritre rūdra stavāno anyantē

asmannivāpantu senāḥ || 10.8 ||

pariṇo rudrasyā hetirvṛṇaktu pari tveṣasyā durmatiraghāyoh |

avā sthīrā maghavādbhyastanuṣva mīdhvāstokāya

tanāyāya mṛdaya || 10.9 ||

mīdhūṣṭama śivātama śivo naḥ sumanā bhava |

parame vṛkṣa āyūdhannīdhāya kṛttiṃ vasāna

ācāra pinākam bibhrādāgāhi || 10.10 ||

vikirida vilōhita namaste astu bhagavaḥ |

yāstē sahasraṃhetayo 'nyamaṣmannivāpantu tāḥ || 10.11 ||

sahasraṇi sahasradhā bāhuvostavā hetayāḥ |

tāsāmīśāno bhagavaḥ parācīnā mukhā kṛdhi || 10.12 ||

sahasraṇi sahasraśo ye rudrā adhi bhūmyām |

teṣāṃsahasrayojane 'vadhanvāni tanmasi || 11.1 ||

asminmāhatyārṇavē'ntarikṣe bhavā adhi || 11.2 ||

nīlāgrīvāḥ sītikanṭhāḥ śarvā adhaḥ kṣāmācarāḥ || 11.3 ||

nīlāgrīvāḥ sītikanṭhā divaṃ ruḍrā upāsritāḥ || 11.4 ||

ye vṛkṣeṣu saspīñjarā nīlāgrīvā vilohitāḥ || 11.5 ||

ye bhūtānāmadhipatayo viśikhāsāḥ kapardināḥ || 11.6 ||

ye annēṣu vividhyanti pātreṣu pibāto janāḥ || 11.7 ||

ye pāthāṃ pāthirakṣāya ailabṛdā yavyudhāḥ || 11.8 ||

ye tīrthāni pracarānti sṛkāvānto niṣaṅgiṇāḥ || 11.9 ||

ya etāvantaśca bhūyāṃśaśca diśo ruḍrā vitasthire |

teṣāṃ sahasrayojane vadhanvāni tanmasi || 11.10 ||

namo ruḍrebhyo ye pṛthivyāṃ ye'ntarikṣe

ye divi yeśāmanāṃ vātō varṣamiṣāvastebhyo daśa

prācīrdaśa dakṣiṇā daśa prācīrdaśo dīcīrdaśo rdhvāstebhyo

namaste no mṛḍayantu te yaṃ dviṣmo yaśca no dveṣṭi

taṃ vo jambhē dadhāmi || 11.11 ||

tryāmbakaṃ yajāmahe sugandhiṃ puṣṭivardhanam |

urvārukamivā bandhānānmṛtyormukṣīyā mā'mṛtāt || 1 ||

yo ruḍro agnau yo apsu ya ośadhīṣu |

yo ruḍro viśvā bhuvānā'viveśa

tasmāi ruḍrāya namo astu || 2 ||

tamú ũtuhĩ yah ũviũuh ũsudhanvā yo viũvāsyā kũşayāti bheũşajasyā |
yakũvāmāhe saũmanāsyā rudraṃ nabhōbhirdevamasūraṃ duvasya || 3 ||

ayāṃ me hasto bhagāvānayaṃ me bhagāvattaraḥ |
ayāṃ me viũvabhēşajo 'yaṃ ũśivābhĩmarsanaḥ || 4 ||

ye té sahasrāmayutaṃ pāsā mṛtyo martyāya hantāve |
tān yajñasyā māyayā sarvānavā yajāmahe |
mṛtyave svāhā mṛtyave svāhā || 5 ||

oṃ namo bhagavate rudrāya viũṇave mṛtyūrme pāhi |
prāñānāṃ granthirasi rudro mā viũāntakaḥ |
tenānnenāpyāyasva || 6 ||
namo rudrāya viũṇave mṛtyūrme pāhi ||
sadāśivom ||

|| oṃ sāntiḥ sāntiḥ sāntiḥ ||

|| iti ũrĩkũşṇayajurvedĩya taittirĩya saṃhitāyāṃ
caturthakāṇḁe pañcamaḥ prapāṭhakaḥ ||



|| *camakaprasnaḥ* ||

Oṃ agnāviṣṇū sajoṣāsemāvārdhantu vāṃ girāḥ |

dyumnairvājēbhiraḡātam ||

vājāśca me prasavaśca me prayātiśca me prasitiśca me

dhītiśca me kratuśca me svarāśca me ślokaśca me

śrāvaśca me śrutiśca me jyotiśca me suvaśca me

prāṇaśca me 'pānaśca me vyānaśca me 'śuśca me

cittaṃ ca ma ādhitaṃ ca me vākcā me manāśca me

cakṣuśca me śrotraṃ ca me dakṣāśca me balāṃ ca ma ojaśca me

sahāśca ma āyūśca me jarā ca ma ātmā ca me tanūśca me

śarmā ca me varmā ca me 'ṅgāni ca me 'sthāni ca me

parūṃṣi ca me śarīrāni ca me || 1 ||

jyaiṣṭhyaṃ ca ma ādhipatyāṃ ca me manyuśca me

bhāmāśca me 'māśca me 'mbhāśca me jemā ca me mahimā ca me

varimā ca me prathimā ca me varṣmā ca me drāghuyā ca me

vṛddhaṃ ca me vṛddhiśca me satyaṃ ca me śraddhā ca me

jagacca me dhanāṃ ca me vaśāśca me tviṣiśca me krīḍā ca me

modāśca me jātaṃ ca me janiṣyamāṇaṃ ca me sūktaṃ ca me

sukṛtaṃ ca me vittaṃ ca me vedyāṃ ca me bhūtaṃ ca me

bhaviṣyaccā me sugaṃ ca me supathaṃ ca ma ṛddhaṃ ca ma ṛddhiśca me

kl̥p̥taṃ ca me kl̥ptiśca me maṭiśca me sumatiśca me || 2 ||

śaṃ ca me mayāśca me priyaṃ ca me 'nukāmaśca me
kāmaśca me saumanasaśca me bhādraṃ ca me śreyāśca me
vayaśca me yaśāśca me bhagaśca me draviṇaṃ ca me
yaṅtā ca me dhartā ca me kṣemaśca me dhṛtiśca me
viśvaṃ ca me mahāśca me saṃvicca me jñātraṃ ca me
sūśca me praśūśca me sīraṃ ca me layaśca ma ṛtaṃ ca me
'mṛtaṃ ca me 'yakṣmaṃ ca me 'nāmayacca me jīvātūśca me
dīrghāyutvaṃ ca me 'namitraṃ ca me 'bhāyaṃ ca me sugaṃ ca me
śayānaṃ ca me sūśā ca me sudinaṃ ca me || 3 ||

ūrka ca me sūnṛtā ca me payāśca me rasāśca me
ghṛtaṃ ca me madhū ca me sagdhiśca me sapitiśca me
kṛṣiśca me vṛṣtiśca me jaitraṃ ca ma audbhidiyaṃ ca me
rayiśca me rāyāśca me puṣṭaṃ ca me puṣṭiśca me
vibhu ca me praḥhu ca me baḥu ca me bhūyāśca me
pūrṇaṃ ca me pūrṇatāraṃ ca me 'kṣitiśca me kūyāvāśca me
'nnaṃ ca me 'kṣūcca me vrīḥayaśca me yavāśca me māśāśca me
tilāśca me muḍgāśca me khalvāśca me godhūmāśca me
maśurāśca me priyaṃgāvaśca me 'ḥavaśca me
śyāmākāśca me nīvārāśca me || 4 ||

aśmā ca me mṛttikā ca me girayāśca me parvatāśca me
sikātāśca me vanaspatāyaśca me hiranyaṃ ca me
'yaśca me sīsam ca me trapuśca me śyāmaṃ ca me
lohaṃ ca me gniśca ma apāśca me vīrudhāśca ma
ośadhayaśca me kṛṣṭapacyaṃ ca me 'kṛṣṭapacyaṃ ca me
grāmyāśca me paśava āraṇyāśca yajñena kalpantāṃ
vittaṃ ca me vittīśca me bhūtaṃ ca me bhūtīśca me
vasu ca me vasatīśca me karma ca me śaktīśca me
'rthāśca ma emāśca ma itīśca me gatiśca me || 5 ||

agniśca ma indrāśca me somaśca ma indrāśca me
savitā ca ma indrāśca me sarāsvatī ca ma indrāśca me
pūṣā ca ma indrāśca me bṛhaspatiśca ma indrāśca me
mītraśca ma indrāśca me varuṇāśca ma indrāśca me
tvaṣṭā ca ma indrāśca me dhātā ca ma indrāśca me
viṣṇuśca ma indrāśca me 'śvinau ca ma indrāśca me
marutāśca ma indrāśca me viśvé ca me devā indrāśca me
pṛthivī ca ma indrāśca me 'ntarikṣaṃ ca ma indrāśca me
dyausā ma indrāśca me diśāśca ma indrāśca me
mūrdhā ca ma indrāśca me prajāpatiśca ma indrāśca me || 6 ||
aṃśuśca me raśmiśca me 'dābhyaśca me 'dhipatiśca ma

upāṁśuścā me 'ntaryāmaścā ma aindravāyavaścā me
maitrāvaruṇāścā ma āśvinaścā me pratiprasthānāścā me
śukraścā me manthī cā ma āgrayaṇāścā me vaiśvadevaścā me
dhr̥uvaścā me vaiśvānaraścā ma ṛtugrahāścā me
'tigrāhyāścā ma aindrāgnaścā me vaiśvadevaścā me
marutvatīyāścā me māhendraścā ma ādityāścā me
sāvitrāścā me sārasvataścā me paṣṇāścā me
pātnīvataścā me hāriyojanaścā me || 7 ||

idhmaścā me barhiścā me vedīścā me dhiṣṇiyāścā me
srucāścā me camasāścā me grāvāṇāścā me svarāvaścā ma
uparāvāścā me 'dhiṣavāṇe ca me droṇakalaśāścā me
vāyavyāni ca me pūtabhṛccā ma ādhavanīyāścā ma
āgnīdhraṃ ca me havirdhānāṃ ca me gr̥hāścā me sadāścā me
puroḍāśāścā me paçatāścā me 'vabhṛthaścā me
svagākāraścā me || 8 ||

agniścā me dhārmaścā me 'rkaścā me sūryāścā me
prāṇāścā me 'svamedhaścā me pṛthivī ca me 'ditiścā me
ditiścā me dyauścā me śakvārīraṅgulāyo diśāścā me
yajñenā kalpantāmṛkca me sāmā ca me stomāścā me
yajūścā me dīkṣā cā me tapāścā ma ṛtuścā me vṛataṃ cā me

ḥorātrayōrvṛṣṭyā bḥadrathantare ca me yajñenā kalpetām || 9 ||

garbhāśca me vaṭsaśca me tryaviśca me tryavī ca me
dityavāṭ ca me dityauhī ca me pañcaviśca me
pañcāvī ca me trivatsaśca me trivatsā ca me
turyavāṭ ca me turyauhī ca me paṣṭhavāṭ ca me paṣṭhauhī ca ma
ukṣā ca me vaśā ca ma ṛṣabhaśca me vehacca me
ḥaḍvāñca me dhenuśca ma āyuryajñenā kalpatām
prāṇo yajñenā kalpatāmapāṇo yajñenā kalpatām
vyāno yajñenā kalpatām cakṣuryajñenā kalpatām
śrotrām yajñenā kalpatām manō yajñenā kalpatām
vāgyajñenā kalpatāmātmā yajñenā kalpatām
yajño yajñenā kalpatām || 10 ||

ekā ca me tisraśca me pañca ca me sapta ca me
navā ca ma ekādaśa ca me trayodaśa ca me pañcadaśa ca me
saptadaśa ca me navādaśa ca ma ekaviṁśatiśca me
trayoviṁśatiśca me pañcaviṁśatiśca me
saptaviṁśatiśca me navaviṁśatiśca ma
ekātriṁśacca me trayāstriṁśacca me
catāśraśca me ṣṭau ca me dvādaśa ca me ṣoḍāśa ca me
viṁśatiśca me caturviṁśatiśca me ṣṭāviṁśatiśca me

dvātriṁśacca me ṣaṭtriṁśacca me catvariṁśaccā me
catuṣcatvariṁśacca me 'ṣṭācatvariṁśacca me
vājaśca prasavaścāpijaśca kratuśca suvaśca mūrdhā ca
vyaśniyaścāntyāyanaścāntyaśca bhauvaśca
bhuvānaścādhipatiśca || 11 ||

Oṃ iḍā devahūrmanūryajñānīrbṛhaspatirukthāmadānī
śaṁṣiṣadviśvedevāḥ sūktavācaḥ pṛthivimātarmā
mā hiṁsīrmadhū maṁṣye madhū janiṣye madhū vaksyāmi
madhū vadiṣyāmi madhūmatīm devebhyo vācamudyāsaṁ
śúsrūṣeṇyāṁ maṁṣyēbhyastam mā devā ávantu
śobhāyāi pītarō 'nūmadantu ||

|| Oṃ śāntiḥ śāntiḥ śāntiḥ ||

|| iti śrī kṛṣṇayajurvedīya taittirīya saṁhitāyāṁ
caturthakāṇḍe saptamaḥ prapāṭhakaḥ ||



Send corrections to P. P.Narayanaswami at swami@mun.ca